



ПРА ШТО
РАСКАЖУЦЬ
ВОЧЫ

7



Выдаецца
з 9 жніўня 1917 г.

Родная газета на роднай мове



ЗВЯЗДА

27

ЛІПЕНЯ 2019 г.

СУБОТА

№ 140 (29007)

У ПРАГРАМЕ
ВЕНЕЦЫЯНСКАГА
КІНАФЕСТЫВАЛЮ... 9



ЦЫТАТА ДНЯ



Аляксей АЎРАМЕНКА,
міністр транспарту
і камунікацый:

«Мы цяпер актыўна думаем над поўнай мадэрнізацыяй «алімпійкі». Гэта наш галоўны транспартны калідор, працягласць якога 610 км. Траса будавалася яшчэ да маскоўскай Алімпіяды-80, і сёння бетон у некаторых месцах літаральна ператварыўся ў друз. У 2008 годзе быў зроблены бягучы рамонт дарогі, але з таго часу прайшло ўжо 11 гадоў. Цяпер трэба больш сур'езна падысці да гэтага пытання. Гэта, безумоўна, вельмі буйны праект, на рэалізацыю якога спатрэбяцца сур'езныя рэсурсы. Трэба думаць на перспектыву. Гэта будзе дарога першай катэгорыі. Як мяркуецца, яе здадуць да 2024 года. Што датычыцца планаў па рэканструкцыі М1/Е30, то хацелася б прыбраць усе перасячэнні на адным узроўні (асабліва шмат іх у Брэсцкай вобласці) і зрабіць з гэтай трасы аўтамагістраль».

КУТАРАНСКАЯ НАЕЗНІЦА



Фота Анастас КЛЕШЧУКА

Яўгеніі СЕРАФІМОВІЧ дваццаць гадоў, пятнаццаць з іх яна сябрае са Спірэяй — кабылай белаі масці, спакойнай, паслухмянай і з добрым характарам. На ёй у свае дзевяць гадоў Жэня вучылася верхавой язде, нават гарцаваць па ўзгорках і лясных сцежках. Цяпер дзяўчына і яе белагрывая прыгажуня Спірэя вучаць дзяцей

і дарослых упэўнена сядзець у сядле. Сёлета гаспадыня са сваёй падапечнай наладжвае змястоўныя адпачынкі турыстам, якія летам базіруюцца на беразе возера Супонец, што на Глыбоччыне. На гэтым фота Яўгенія са сваёй сяброўкай Спірэяй і яе жарабяткам Суражам.

СТАР. 5

КОРАТКА

• Новы зернесушыльны комплекс «Сураж» урачыста адкрылі ўчора ў Віцебскім раёне.



• Грашовыя пераводы беларусам з-за мяжы за другі квартал скараціліся на 8,4 % у параўнанні з леташнім перыядам.

• У Беларусі прапануюць забараніць у крамах бясплатныя поліэтыленавыя пакеты.

• Інспекцыя Мінтранса ў чэрвені правярыла больш за 800 аўтамабіляў-таксі, выяўлена 660 парушэнняў заканадаўства.

Прачытаў — перадай другому

Сумесны праект «Звязды» і Нацыянальнай бібліятэкі Рэспублікі Беларусь

НЕ БЕДАВАЦЬ, А БУДАВАЦЬ

...Канец ліпеня 1944-га. Ужо вызваленыя Мінск і Барысаў, Полацк і Навагрудак, Пінск і Драгічын, Ліда, Баранавічы... 28 ліпеня ў ходзе Люблін-Брэсцкай наступальнай аперацыі сіламі 28-й, 61-й і 70-й армій адрэзаны нямецка-фашысцкім захопнікам адыходы на захад і вызвалены Брэст. Амаль пяцьдзясят воінскіх часцей і злучэнняў, якія вызначыліся ў баях за горад, атрымалі ганаровыя званні «Брэсцкіх», а Беларусь фактычна цалкам вызвалена ад акупантаў. Савецкія войскі рушылі далей, зганяючы ворага з населеных месцаў на тэрыторыі Літвы, Латвіі і Польшчы.

СТАР. 4



Прыемная навіна

ДВА БАСЕЙНЫ, ПРАЗРЫСТАЯ ПЕРАГАРОДКА І ХАМАМ

Што яшчэ плануецца ў фізкультурна-аздараўленчым комплексе?

Міханавічы з насельніцтвам каля 10 тысяч чалавек называюць пасёлкам газавікоў. Менавіта тут знаходзяцца тры філіялы адкрытага акцыянернага таварыства «Газпрам трансгаз Беларусь». Гэта маладое паселішча — сярэдні ўзрост жыхароў 40—45 гадоў. У аграгарадку налічваецца нямала сем'яў, дзе выходзяць непаўналетнія дзеці. І насельнікі Міханавіч з энтузіязмам успрынялі навіну, што тут будзе пабудаваны шматфункцыянальны фізкультурна-аздараўленчы комплекс. Гэтую інфармацыю абмяркоўваюць і бабулькі, што бавяць час на лаўках каля пад'ездаў, і дарослыя, і дзеці. Сапраўды, гэтаму населенаму пункту можна пазаздросціць: такія комплексы ёсць далёка не ва ўсіх райцэнтрах Беларусі.


— Нам вельмі пашанцавала з інвестарам, дзякуючы якому ў недалёкай будучыні ў нас з'явіцца аб'ект, значнасць якога для населенага пункта складана пераацаніць. У фізкультурна-аздараўленчым комплексе прадугледжаны два басейны — вялікі для дарослых і малы для дзяцей, а гэта вельмі важна. Не сакрэт, што сучасныя дзеці, падлеткі амаль увесь вольны час прападаюць у інтэрнэце. І такая галоўная праблема для іх — скаліз. А водныя практыкаванні, працэдуры найлепшым чынам уплываюць на стан здароўя, — кажа старшыня Міханавіцкага сельвыканкама Святлана ДАВАЛЬЦОВА. — Важна і тое, што перагародка паміж дзіцячым басейнам і кафэ плануецца празрыстай. Бацькі змогуць пасядзець, папіць чаю і паназіраць за сваімі малымі.

СТАР. 3

ISSN 1990 - 763X



19140



91771990763008